

III

(Atti preparatorji)

INIZJATTIVI TA' L-ISTATI MEMBRI

Inizjattiva tar-Repubblika Federali tal-Ġermanja bil-hsieb ta' l-adozzjoni ta' Deċiżjoni tal-Kunsill dwar netwerk ta' punti ta' kuntatt kontra l-korruzzjoni

(2007/C 173/02)

IL-KUNSILL TA' L-UNJONI EWROPEA,

ta' l-UE u talab lill-Kunsill u lill-Kummissjoni jiżviluppaw ulterjorment dan il-kuncett u jagħmlu operattiv.

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29, l-Artikolu 30(1), l-Artikolu 31 u l-Artikolu 34(2)(ċ) tiegħu,

Wara li kkunsidra l-Opinjoni tal-Parlament Ewropew ⁽¹⁾,

Billi:

- (1) L-Artikolu 29 tat-Trattat jipprovdi li l-oġġettiv ta' l-Unjoni li ttipprovdi liċ-ċittadini livell għoli ta' sigurtà fi spazju ta' libertà, sigurtà u ġustizzja għandu jintlaħaq bil-prevenzjoni u l-ġlieda kontra l-kriminalità, organizzata jew le, inkluż il-korruzzjoni u l-frodi.
- (2) L-istrategġja ta' l-Unjoni Ewropea għall-bidu tal-millennju l-ġdid dwar il-prevenzjoni u l-kontroll tal-kriminalità organizzata tenfasizza l-htieġa li tiġi żviluppata politika komprensiva ta' l-UE kontra l-korruzzjoni.
- (3) Fir-Riżoluzzjoni tiegħu ta' l-14 ta' April 2005 dwar politika komprensiva ta' l-UE kontra l-korruzzjoni, li tirreferi għall-komunikazzjoni mill-Kummissjoni lill-Kunsill, lill-Parlament Ewropew u lill-Kumitat Ekonomiku u Soċjali Ewropew tat-28 ta' Mejju 2003 dwar Politika Komprensiva ta' l-UE kontra l-korruzzjoni, il-Kunsill jafferma mill-ġdid l-importanza tar-rwol u l-hidma ta' l-Istati Membri fl-iżvilupp ta' politika komprensiva u li tolgot diversi aspetti kontra l-korruzzjoni kemm fis-settur pubbliku kif ukoll f'dak privat, fi shubija ma' l-atturi rilevanti kollha kemm mis-soċjetà ċivili kif ukoll min-negozju.
- (4) Il-Kunsill Ewropew laqa' l-iżvilupp fil-programm ta' l-Aja ⁽²⁾ (punt 2.7) ta' kuncett strateġiku fir-rigward tal-kriminalità organizzata u l-korruzzjoni transkonfini fil-livell

- (5) Il-kapijiet u r-rappreżentanti prinċipali tal-korpi tal-pulizija nazzjonali ta' l-Istati Membri ta' l-UE għall-monitoraġġ u l-ispezzjoni u dawk ta' l-aġenziji tagħhom ta' kontra l-korruzzjoni b'mandat usa' ltaqgħu f'Novembru 2004 fi Vjenna fil-konferenza AGIS dwar it-titjib tal-kooperazzjoni operattiva fil-ġlieda kontra l-korruzzjoni fl-Unjoni Ewropea. Huma enfasizzaw l-importanza tat-titjib ulterjuri tal-kooperazzjoni tagħhom, *inter alia*, permezz ta' laqgħat annwali, u laqgħu l-idea ta' netwerk Ewropew ta' kontra l-korruzzjoni bbażat fuq l-istrutturi eżistenti. B'segwitu għall-konferenza ta' Vjenna, dawn l-Imsieħba Ewropej kontra l-Korruzzjoni (EPAC) iltaqgħu f'Budapest f'Novembru 2006 għas-sitt laqgħa annwali tagħhom, fejn b'maġġoranza enormi, ikkonfermaw l-impenn tagħhom li jappoġġaw l-inizjattiva dwar l-istabbiliment ta' netwerk aktar formali kontra l-korruzzjoni.
- (6) Sabiex jibnu fuq l-istrutturi eżistenti, l-awtoritajiet u l-aġenziji li ser jiffurmaw parti min-netwerk Ewropew ta' kontra l-korruzzjoni jistgħu jinkludu organizzazzjonijiet membri ta' l-EPAC.
- (7) It-titjib tal-kooperazzjoni internazzjonali huwa generalment ⁽³⁾ rikonossut bħala kwistjoni ċentrali fil-ġlieda kontra l-korruzzjoni. Il-ġlieda kontra kull forma ta' korruzzjoni għandha tittejjeb permezz ta' kooperazzjoni effettiva, l-identifikazzjoni ta' opportunitajiet, il-kondiviżjoni ta' l-ahjar prattika u l-iżvilupp ta' standards professjonali għolja. L-istabbiliment ta' netwerk ta' kontra l-korruzzjoni fil-livell ta' l-UE huwa kontribut importanti għat-titjib ta' tali kooperazzjoni.

⁽¹⁾ ĠU⁽²⁾ Il-Programm ta' l-Aja fit-tishih tal-libertà, is-sigurtà u l-ġustizzja fl-Unjoni Ewropea (ĠU C 53, 3.3.2005, p. 1).⁽³⁾ Konvenzjoni tan-Nazzjonijiet Uniti kontra l-korruzzjoni, adottata mir-riżoluzzjoni ta' l-Assemblea Generali 58/4 tal-31 ta' Ottubru 2003.

IDDEĊIEDA KIF ĠEJ:

Artikolu 1

Objettiv

Sabiex il-kooperazzjoni bejn l-awtoritajiet u l-aġenziji għall-prevenzjoni u l-għieda kontra l-korruzzjoni fl-Ewropa tittejjeb, għandu jiġi stabbilit netwerk ta' punti ta' kuntatt ta' l-Istati Membri ta' l-Unjoni Ewropea (minn issa 'l quddiem imsejjah in-"network"). Il-Kummissjoni Ewropea, l-Europol u l-Eurojust għandhom ikunu assoċjati b'mod shih ma' l-attivitajiet tan-network.

Artikolu 2

Kompożizzjoni tan-network

In-network għandu jikkonsisti f'awtoritajiet u aġenziji ta' l-Istati Membri ta' l-Unjoni Ewropea bil-kompitu tal-prevenzjoni jew il-għieda kontra l-korruzzjoni. Il-membri għandhom jinhatru mill-Istati Membri. Kull Stat Membru għandu jahtar mill-inqas organizzazzjoni waħda, iżda mhux aktar minn tliet organizzazzjonijiet. Il-Kummissjoni Ewropea għandha tahtar ir-rappreżentanti tagħha. Fi hdan il-kompetenzi rispettivi tagħhom, l-Europol u l-Eurojust jistgħu jieħdu sehem fl-attivitajiet tan-network.

Artikolu 3

Kompiti tan-network

1. In-network għandu b'mod partikolari jkollu l-kompiti li ġejjin:

- 1) għandu jikkostitwixxi forum għall-iskambju ma' l-UE kollha ta' informazzjoni dwar miżuri u esperjenza effettivi fil-prevenzjoni u l-għieda kontra l-korruzzjoni;
- 2) għandu jiffaċilita l-istabbiliment u ż-żamma attiva ta' kuntatti bejn il-membri tiegħu;

Għal dawn il-finijiet, *inter alia*, għandha tinzamm aġġornata lista ta' punti ta' kuntatt u għandha tithaddem websajt.

2. Il-membri tan-network għandhom, biex iwettqu l-kompiti tagħhom, jiltaqgħu kemm ikun mehtieg, iżda ta' l-inqas darba fis-sena.

Artikolu 4

Kamp ta' applikazzjoni

Il-kooperazzjoni għandha tkun irregolata mir-regoli rilevanti. L-istabbiliment ta' netwerk għandu jkun mingħajr preġudizzju għal tali regoli, u mingħajr preġudizzju għar-rwol tas-CEPOL.

Artikolu 5

Organizzazzjoni tan-network

1. In-network għandu jorganizza lilu nnifsu, filwaqt li jibni fuq il-kollaborazzjoni informali eżistenti bejn l-EPAC.

2. L-Istati Membri u l-Kummissjoni Ewropea għandhom ihallsu l-ispejjeż kollha tal-membri jew tar-rappreżentanti mah-tura minnhom. L-istess regola għandha tapplika għall-Europol u għall-Eurojust.

Artikolu 6

Dhul fis-sehh

Din id-Deciżjoni għandha tiehu effett fil-jum ta' wara dak ta' l-adozzjoni tagħha.

Maghmula fi ...

Għall-Kunsill

Il-President

...